

जनहित याचिका क्रमांक १७३/२०१०  
डॉ.महेश बेडेकर विरुद्ध महाराष्ट्र शासन  
व इतर (ध्वनी प्रदूषण नियंत्रणासाठी  
संनित्रण समिती स्थापन करण्याबाबत)

महाराष्ट्र शासन

गृह विभाग

शासन पुरकपत्र क्र. डिआयएस ०९१०/प्र.क्र.४३४ (भाग-२)/विशा १ ब

शहीद भगतसिंग चौक, मादाम कामा मार्ग,

मंत्रालय, मुंबई ४०० ०३२.

दिनांक : ०३ एप्रिल, २०१७.

**वाचा :-**

१) शासन परिपत्रक क्र. डिआयएस ०९१०/प्र.क्र.४३४ (भाग-२)/विशा १ ब,

दिनांक २८.०२.२०१७.

२) मा. उच्च न्यायालयाचे दिनांक १४.०३.२०१७ चे आदेश.

**पुरकपत्र :-**

जनहित याचिका क्र.१७३/२०१० या संदर्भात मा उच्च न्यायालयाने दिनांक १३.०३.२०१५, २४.०६.२०१५ व दिनांक १०,११,१२ व १६.०८.२०१६ रोजी दिलेल्या आदेशानुसार ध्वनी प्रदूषणासंदर्भात प्रभावी अंमलबजावणी करण्याकरिता शासनाने, ध्वनी प्रदूषणाकरिता पोलीस निरीक्षक दर्जाच्या अधिकाऱ्यास प्रभारी अधिकारी म्हणून प्राधिकृत करणे, सार्वजनिक उत्सव वा सणांच्या दरम्यान आयोजकांना वा मंडळांस परवानगी देणे, ध्वनीप्रदूषणाबाबत कोणाकडे तक्रार करावयाची याबाबतची माहिती उदा. अधिकाऱ्यांचे नांव, नियंत्रण कक्ष दूरध्वनी, टोल फ्री क्रमांक, मोबाईल क्रमांक, ई मेल आयडी इ.बाबतची कार्यवाही तसेच सदर केलेल्या कार्यवाहीस पुरेशा प्रमाणात प्रसिध्दी देण्याबाबतची कार्यवाही अधिक प्रभावीपणे होण्यासाठी तसेच ध्वनी प्रदूषणासंदर्भात पाळावयाच्या नियमांबाबत संपूर्ण राज्यात एकसूत्रीपणा येण्यासाठी सर्व पोलीस आयुक्त व पोलीस अधिक्षक यांची उपरोक्त दिनांक २८.०२.२०१७ च्या परिपत्रकान्वये ध्वनी प्रदूषण संनियंत्रण समिती गठीत करण्यात आली आहे.

२. तथापि सदर समितीच्या कार्यक्षेमध्ये तक्रार प्राप्त झाल्यानंतर घटनास्थळी वापरात असलेले ध्वनीक्षेपक/डीजे/वाद्यवृंद/साऊंड सिस्टिम इ. त्यावेळी वापरात असलेली साधने की ज्यामुळे ध्वनी प्रदूषण होते अशी साधने प्रथमतः बंद करून, मुंबई पोलीस अधिनियम १९५१ मधील तरतूदीनुसार जप्त करण्याची कारवाई करण्याबाबतचा समावेश नसल्याची बाब मा. उच्च न्यायालयामार्फत दिनांक १४.०३.२०१७ रोजी सुनावणीच्या वेळी शासनाच्या निदर्शनास आणण्यात आली. तरी मा. उच्च न्यायालयाने दिलेल्या निर्देशानुसार समितीच्या कार्यक्षेमधील संबंधित ठिकाणी ध्वनी प्रदूषणाची तक्रार प्राप्त झाल्यानंतर संबंधित अधिका-यांनी घटनास्थळी तात्काळ जाऊन प्रथमतः ध्वनीक्षेपक/डीजे/वाद्यवृंद/साऊंड सिस्टिम इ. साधने तात्काळ बंद केली किंवा कसे, तसेच अशी उपकरणे जप्त व बंद करण्यापूर्वी ध्वनी प्रदूषण (नियंत्रण व नियमन) नियम २००० व पर्यावरण संरक्षण अधिनियम १९८६ अन्वये कार्यवाही करण्यासाठी ध्वनीमापन यंत्राद्वारे ध्वनीप्रदूषणाची तपासणी केली आहे किंवा कसे, तसेच संबंधित अधिका-याने

तक्रारीच्या अनुषंगाने अशी साधने मुंबई पोलीस अधिनियम १९५१, कलम ३३ मधील तरतूदीनुसार जप्त केली किंवा कसे याची छाननी समितीने करून घेऊन पुढील कार्यवाही दिनांक २८.०२.२०१७ च्या परिपत्रकातील सूचनेनुसार करावी.

सदर शासन पुरकपत्र महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक सांकेतांक २०१७०४०३१७४३४५३९२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( विजय पाटील )

उप सचिव, महाराष्ट्र शासन

प्रति,

१. मा.राज्यपाल यांचे सचिव, राजभवन, महाराष्ट्र राज्य, मुंबई
२. मा.मुख्यमंत्री यांचे प्रधान सचिव
३. सर्व मा.मंत्री /मा. राज्यमंत्री यांचे खाजगी सचिव
४. महाराष्ट्रातील सर्व मा.संसद सदस्य
५. मा.विरोधी पक्षनेता, विधानपरिषद
६. मा.विरोधी पक्षनेता, विधानसभा
७. सर्व मा. विधानपरिषद / विधानसभा सदस्य
८. मा.मुख्य सचिव, महाराष्ट्र राज्य, मुंबई
९. सर्व अपर मुख्य सचिव /प्रधान सचिव/सचिव, मंत्रालयीन विभाग
१०. अध्यक्ष, महाराष्ट्र प्रदुषण नियंत्रण मंडळ, महाराष्ट्र राज्य, मुंबई.
११. पोलीस महासंचालक, महाराष्ट्र राज्य, मुंबई
१२. महासंचालक, माहिती व जनसंपर्क संचालनालय, महाराष्ट्र राज्य, मुंबई.
१३. प्रधान सचिव, विधानमंडळ सचिवालय, विधानभवन, मुंबई
१४. पोलीस आयुक्त (सर्व)
१५. परिक्षेत्रीय विशेष पोलीस महानिरीक्षक (सर्व)
१६. जिल्हाधिकारी तथा जिल्हादंडाधिकारी (सर्व)
१७. जिल्हा पोलीस अधिक्षक (सर्व)
१८. सदस्य सचिव, महाराष्ट्र प्रदुषण नियंत्रण मंडळ, महाराष्ट्र राज्य, मुंबई.
१९. गृह विभाग/ विशा १ ब
२०. निवड नस्ती.